
जल संसाधन विभाग 


अधिसूचना 

9 जून 2011 
सं0 22 / नि०सि० ( पट0 ) - 3 - 01 / 2009 / 666 — श्री विजय कुमार सिन्हा , ( आई0डी0 - 2271 ) सहायक 
अभियन्ता , गंगा सोन बाढ़ सुरक्षा प्रमण्डल, दीघा, पटना प्रतिनियुक्त कुसहा तटबंध सम्प्रति सहायक अभियन्ता 
(निलंबित ), केन्द्रीय रूपांकण संगठन , जल संसाधन विभाग , पटना जो निगरानी थाना कांड सं0 - 015 / 2009 के 
प्राथमिकी अभियुक्त है , तथा जिन्हें निगरानी अन्वेषण ब्यूरो के गठित जांच दल द्वारा 3, 12,632 (तीन लाख बारह 
हजार छ: सौ बतीस रुपये मात्र) नगद अवैध राशि के साथ दिनाक 20 फरवरी 2009 को गिरफ्तार कर न्यायिक 
हिरासत में भेजा गया था , को विभागीय अधिसूचना ज्ञाप सं0 115, दिनांक 4 मार्च 2009 द्वारा बिहार सरकारी सेवक 
( वर्गीकरण , नियंत्रण एवं अपील) नियमावली 2005 के नियम - 9 के तहत निलंबित करते हुए तथा नियम - 17 के तहत 
विभागीय कार्यवाही चलाने का निर्णय लिया गया । विभागीय संकल्प ज्ञापांक 342, दिनांक 24 अप्रील 2009 द्वारा श्री 
सिन्हा के विरुद्ध विभागीय कार्यवाही प्रारम्भ की गयी । 

विभागीय कार्यवाही में संचालन पदाधिकारी द्वारा समर्पित जॉच प्रतिवेदन में निष्कर्ष के रूप में निगरानी 
अन्वेषण ब्यूरो द्वारा गठित जांच दल की तलाशी के दौरान अवैध राशि के साथ पकड़े जाने का आरोप विभागीय 
स्तर पर सामान्य परिस्थिति में प्रमाणित नहीं पाया गया है । मामले की प्राथमिकी माननीय विशेष न्यायाधीश, 
निगरानी, पटना के न्यायालय में दर्ज है तथा अंतिम रूप से माननीय न्यायालय द्वारा निर्गत आदेश के आधार पर ही 
आरोप की सत्यता / असत्यता प्रमाणित होगी, ऐसा प्रतिवेदित है । 

पुलिस अधीक्षक निगरानी अन्वेषण ब्यूरो के पत्रांक 126, दिनांक 30 मार्च 2009 को साक्ष्य के रूप में संलग्न 
करते हुए विभागीय पत्रांक 562 , दिनांक 17 मई 2011 द्वारा जाच प्रतिवेदन से असहमति के विन्दुओं पर श्री सिन्हा 
से कारण - पृच्छा मांगी गयी है । कारण – पृच्छा का जबाव अप्राप्त है । 

इस बीच श्री सिन्हा द्वारा माननीय उच्च न्यायालय में दायर रिट याचिका सी0 डब्लू0 जे0 सी0 सं0 
17941 / 2010 में दिनांक 29 अप्रील 2011 को अंतिम रूप से न्याय निर्णय पारित करते हुए याचिका के 
एनेक्सचर - 1, दिनांक 4 मार्च 2009 को निरस्त कर दिया गया है । उक्त न्याय निर्णय की प्रति संलग्न करते हए श्री 
सिन्हा द्वारा न्यायादेश के आलोक में निलंबन से मुक्त करने एवं पदस्थापित करने का अनुरोध किया गया है । 

अतः सी0 डब्लू0 जे0 सी0 सं0 17941 / 2010 में दिनांक 29 अप्रील 2011 को माननीय उच्च न्यायालय 
द्वारा पारित न्याय निर्णय एवं दिये गये निर्देश के आलोक में निम्नांकित निर्णय लिया जाता है : 


बिहार गजट ( असाधारण), 17 नवम्बर 2011 
(1 ) माननीय उच्च न्यायालय , पटना द्वारा पारित न्याय निर्णय के आलोक में श्री सिन्हा को तत्काल प्रभाव 
से निलंबन से मुक्त किया जाता है । 

( 2) श्री सिन्हा के हिरासत अवधि के संबंध में निगरानी थाना कांड सं0 015 / 2009 , दिनाक 20 फरवरी 
2009 में पारित होने वाले फैसले के आलोक में निर्णय लिया जायेगा । 

( 3 ) निलंबन अवधि के संबंध में निर्णय विभागीय कार्यवाही के फलाफल पर निर्भर करेगा । 
उक्त के आलोक में श्री सिन्हा को तत्काल प्रभाव से निलंबन से मुक्त किया जाता है । 
सरकार का उक्त निर्णय श्री सिन्हा को संसूचित किया जाता है । 

बिहार राज्यपाल के आदेश से , 

भरत झा , 
सरकार के उप - सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 664 -571 + 10 -डी०टी०पी० । 

